



जनसंपर्क विभाग  
अमेरिकी दूतावास

# प्रेस समाचार

सांतोषध, धाणकथपुरी, नई दिल्ली 110021 फ़ॉरमाय: 011-24198000 एक्सटैशन: 8827 फैक्स: 011-24198817  
ईमेल: [mpl@pd.state.gov](mailto:mpl@pd.state.gov) इंटरनेट वेबसाइट: <http://usembassy.state.gov/delhi.html>

7 सितंबर, 2006

## अमेरिकी नेवी शिप मर्सी के सहायता अभियान में भारतीय नौसेना के डाक्टरों ने सेवाएं प्रदान की

वाशिंगटन -- पांच महीने तक दक्षिण व दक्षिणपूर्व एशिया में चिकित्सीय सेवाएं व प्रशिक्षण, सिविल इंजीनियरिंग मदद तथा अन्य मानवीय सहायता प्रदान करने के उपरांत अमेरिकी नेवी जहाज मर्सी अपने बंदरगाह सान डिआगो वापस लौट रहा है। दस भारतीय नेवी के डाक्टरों जिनमें एक महिला तथा चिकित्सक-सहायक भी सम्मिलित हैं ने 103 दिनों तक अमेरिकी नेवी हॉस्पिटल शिप पर कार्य किया तथा फिलीपींस, बंगलादेश, इंडोनेशिया तथा पूर्वी तिमोर में मई से लेकर अगस्त तक 10 चिकित्सा शिवरों का आयोजन किया।

इन यात्राओं के दौरान हॉस्पिटल शिप के दल ने गैर-सरकारी संगठनों (एनजीओ) से लेकर सेनाओं से संबद्ध कर्मचारियों सहित लगभग 2,00,000 (दो लाख) रोगियों का इलाज किया तथा स्थानीय चिकित्सीय पेशेवरों को प्रशिक्षण प्रदान किया। वर्तमान अभियान में नेवल कंस्ट्रक्शन फोर्स (Seabees) के नाविकों का एक दल शामिल है, जिसने चारों देशों में चिकित्सा केंद्रों, स्कूलों तथा अन्य बुनियादी ढांचे की मरम्मत या सुधार का कार्य किया है।

फिलीपींस यात्रा के दौरान मर्सी ने योग्याकार्ता, इंडोनेशिया में 27 मई के भूकंप पीड़ितों की सहायता के लिए भी एक छोटा दल तैनात किया। मर्सी का चिकित्सा दल विभिन्न प्रकार की सेवाएं प्रदान कर सकता है जिनमें दृष्टि परीक्षण, चश्मा वितरण, फिजिकल थेरेपी, रेडियोलॉजिकल तथा प्रयोगशाला सेवाएं, डर्मेटोलॉजी, यूरोलॉजी, ऑब्सटेट्रिक्स तथा जिनकोलॉजी, जनरल सर्जरी, प्लास्टिक सर्जरी, दंत परीक्षण तथा उपचार तथा जन-स्वास्थ्य प्रशिक्षण व सहायता आदि सम्मिलित हैं।

मिशन के अनोखे पहलुओं में एक सेना तथा नागरिक संगठनों के बीच भागीदारी थी। विदेश में मर्सी मिशन के दौरान कार्य करने वाले नागरिक संगठनों में होप प्रोजेक्ट, ऑपरेशन स्माइल, अलोहा मेडिकल मिशन और मेजबान देश के बहुत से एनजीओ आदि शामिल हैं।

मर्सी के सैनिक चिकित्सक दल में अमेरिकी नेवी, वायुसेना तथा थलसेना सदस्यों के साथ कनाडा, भारत, आस्ट्रेलिया, सिंगापुर, इंडोनेशिया, मलेशिया, बंगलादेश तथा फिलीपींस के विदेशी सैनिक चिकित्सा कर्मचारी सम्मिलित हैं। अमेरिकी पैसिफिक फ्लीट के अनुसार “एनजीओ तथा सेनाओं से संबद्ध लोगों के साथ एक उच्च-स्तरीय अंतरसंचालन प्राप्त कर लिया है।”

मर्सी, अमेरिकी नेवी के दो हॉस्पिटल जहाजों में से एक है, जिसे दिसंबर 2004 के भूकंप और सुनामी के परिणामस्वरूप तैनात किया गया था।

\*\*\*